



# Premju għall-Arti

## LINJI GWIDA U REGOLAMENTI

MAHRUĠA: JANNAR 2022

## Kuntest

Il-Premju għall-Arti huwa ċ-ċelebrazzjoni tal-Kunsill Malti għall-Arti tal-kisbiet prinċipali tal-industrija kulturali u kreattivi ta' Malta. Kif ġie enfasizzat fil-Politika Kulturali Nazzjonali 2021 avveniment nazzjonali ta' profil għoli li jagħti eċċellenza fil-qasam talkultura u larti, filwaqt li jhegġeġ aktar professjonalizmu u distinzjoni fi ħdan issettur. Dan ukoll huwa msejjes fl-ewwel mill-prinċipji gwida tal-Kunsill Malti għall-Arti, bħalma hu stipulat fl-Istrateġija 2025, li hu l-promozzjoni tal-avvanz tal-istatus tal-artisti u tal-prattikanti kulturali u kreattivi.

L-għan ewlieni huwa, għalhekk, li jiġi rrikonoxxut u ppremjat xogħol eċċellenti u ta' livell għoli li jkun iddebutta matul l-istaġun tas-sena ta' qabel u/jew wera progress sinifikanti fil-produzzjoni tiegħu.

## Kategoriji

Fl-2022 b'kollox hemm 10 kategoriji kompetittivi:

L-aqwa xogħol għal tfal u zgħażaġh	Best work for young audiences
L-aqwa proġett fil-komunità	Best project in the community
L-aqwa programm jew staġun artistiku	Best artistic programme or season
L-aqwa produzzjoni tas-sena	Production of the year
L-aqwa kisbiet internazzjonali	Best international achievement
L-aqwa intrapriża kreattiva	Best creative enterprise
L-artist żagħżuġh/a tas-sena	Young artist of the year
L-artist tas-sena	Artist of the year
Premju għall-innovazzjoni	Innovation award
L-għażla tal-pubbliku	Audience's choice

Hemm ukoll tliet unuri mhux kompetittivi:

Unur għall-karriera artistika	Lifetime achievement award
Unur għall-promoturi kulturali	Honour for cultural promoters
Unur għall-wirt artistiku	Honour for artistic legacy

Il-premju tal-Ambaxxatur tal-Arti jinfetħ għall-aġġudikazzjoni kull tliet snin. L-Ambaxxatur tal-Arti li jmiss tal-Kunsill Malti għall-Arti se jinħatar fl-2024. Skeda ta' żmien

Il-perjodu tal-eligibbiltà huwa bejn l-1 ta' Ottubru 2019 u l-14 ta' Marzu 2020 u l-1 ta' Ottubru 2020 u t-30 ta' Settembru 2021.

Fil-każ ta' kategoriji li jippremjaw proġetti u produzzjonijiet, in-nominazzjonijiet se jiġu aċċettati biss għal dawk il-proġetti/produzzjonijiet li ddebuttwaw jew tnedew fil-Gżejjer Maltin jew internazzjonalment bejn l-1 ta' Ottubru 2019 u l-14 ta' Marzu 2020 u l-1 ta' Ottubru 2020 u t-30 ta' Settembru 2021.

Il-formoli tan-nomina għall-istaġun 2019/2020 u 2020/2021 jistgħu jiġu sottomessi sat-28 ta' Frar 2022 (sa nofsinhar). Applikazzjonijiet għall-istaġun 2019/2020 u 2020/2021 li jiġu sottomessi wara l-iskadenza mhux se jiġu aċċettati. In-nomini għall-istaġun 2021/2022 se jiġu aċċettati matul is-sena, matul jew wara l-produzzjoni tagħhom.

Il-proċess tan-nomina għall-premjijiet huwa bbażat fuq sejha miftuħa għan-nomini. In-nomini riċevuti għall-premju tal-Għażla tal-Pubbliku se jgħaddu minn żewġ stadji; it-tqeghid fuq lista mqassra mill-bord ta' aġġudikazzjoni u l-votazzjoni pubblika. Il-votazzjoni pubblika se ssir minn fuq is-sit [www.premju.mt](http://www.premju.mt). Kull persuna se tkun tista' tivvota darba waħda biss abbażi tan-numru tal-identità tiegħu/tagħha.

Qeghdin jiġu aċċettati nomini għall-unuri. Dawn imbagħad jiġu evalwati minn bord intern.

## **IL-KATEGORIJI TAL-PREMI**

### **1. Best work for young audiences / L-aqwa xogħol għal tfal u żgħażaġh**

Dan il-premju jirrikonoxxi proġett artistiku ta' eċċellenza maħluq speċifikament għal udjenzi żgħażaġh. Il-premju huwa mmirat lejn produzzjonijiet li jinvolvu professjonisti kreattivi li jipproduċu xogħlijiet artistici eċċellenti li huma ta' ispirazzjoni u huma mmirati lejn tfal u żgħażaġh ta' bejn l-età ta' 0 u 16-il sena.

Il-proġetti nominati jistgħu jkunu proġetti artistici, spettacoli, kuncerti, esibizzjonijiet, films, xogħlijiet artistici interdixiplinari u xogħlijiet awdjovizivi maħluqa speċifikament għal udjenzi żgħar bejn l-età ta' 0 u 16-il sena u pprezentati permezz ta' prezentazzjoni pubblika u/jew fl-iskejjel. Il-proġetti nominati jistgħu jkunu proġetti mmexxija minn individwi, gruppi, organizzazzjonijiet indipendenti jew entitajiet pubbliċi.

Biex jipprezenta każ sod għal dan il-premju, in-nominatur jeħtieġ li jikkunsidra u jwieġeb il-mistoqsijiet li ġejjin:

- Ix-xogħol laħaq l-ogħla livelli ta' eċċellenza fil-livelli artistici u tal-produzzjoni?
- Ix-xogħol nominat ntlaga' b'mod pożittiv f'ammonti sinifikanti?
- Ix-xogħol propost kien xieraq għall-udjenza fil-mira?
- Jekk rilevanti, ix-xogħol ippropona kollaborazzjonijiet importanti u sinifikanti ma' artisti, entitajiet u/jew imsieħba oħra?
- Ix-xogħol propost ikkontribwixxa għall-iżvilupp tal-arti għal udjenzi żgħażaġh?
- Ix-xogħol ikkontribwixxa b'xi mod għall-implimentazzjoni tal-Istrateġija tal-Kunsill Malti għall-Arti?

## **2. Best project in the community / L-aqwa proġett fil-komunità**

Dan il-premjju huwa mfassal biex jinkoraġġixxi, jonora u jippromwovi l-eċċellenza fi proġetti artistici mal-komunitajiet. Il-premjju jiffoka b'mod partikolari fuq impenn soċjali eċċellenti mmexxi mill-arti, fuq skambju soċjali u kulturali, fuq l-inklussività u fuq proċess kreattiv partecipattiv.

Il-proġetti proposti jistgħu jkunu proġetti artistici, spettacoli, kuncerti, esibizzjonijiet, films, xogħlijiet artistici interdixiplinari u xogħlijiet awdjoviżivi maħluqa speċifikament mal-komunità u għaliha.

Biex jipprezenta każ sod għal dan il-premjju, in-nominatur jeħtieġ li jikkunsidra u jwieġeb il-mistoqsijiet li ġejjin:

- Ix-xogħol laħaq l-ogħla livelli ta' eċċellenza fil-livelli artistici u tal-produzzjoni?
- Ix-xogħol nominat ntlaga' b'mod pożittiv f'ammonti sinifikanti?
- Ix-xogħol propost kien rilevanti għall-udjenza fil-mira?
- Ix-xogħol ippropona kollaborazzjonijiet rilevanti u sinifikanti bejn artisti differenti kif ukoll mal-komunità?
- Ix-xogħol ħalla impatt fil-livell tal-komunità lokali?
- Ix-xogħol propost ikkontribwixxa għall-iżvilupp tal-komunità impenjata?
- Ix-xogħol ikkontribwixxa b'xi mod għall-implimentazzjoni tal-Istrateġija tal-Kunsill Malti għall-Arti?

## **3. Best artistic programme or season / L-aqwa programm jew staġun artistiku**

Dan il-premjju jirrikonoxxi l-aħjar programm artistiku pprezentat matul is-sena f'termini tal-kwalità tax-xogħol propost, l-impatt tiegħu fuq is-settur tal-arti, fuq livell nazzjonali, u t-tifhir kritiku ġenerali li rċieva.

Il-programmi nominati jistgħu jkunu festivals, programmi artistici relatati ma' postijiet speċifiċi jew programmi proposti minn organizzazzjonijiet kulturali pubbliċi jew entitajiet, NGOs kulturali, kumpaniji u/jew kollettivi organizzati bejn l-1 ta' Ottubru 2019 u l-14 ta' Marzu 2020 u l-1 ta' Ottubru 2020 u t-30 ta' Settembru 2021.

Biex jipprezenta każ sod għal dan il-premjju, in-nominatur jeħtieġ li jikkunsidra u jwieġeb il-mistoqsijiet li ġejjin:

- Ix-xogħol laħaq l-ogħla livelli ta' eċċellenza fil-livelli artistici u tal-produzzjoni?
- Il-programm nominat ntlaga' b'mod pożittiv f'ammonti sinifikanti?
- Il-programm nominat ġibed l-attenzjoni tal-udjenzi li raw ix-xogħlijiet proposti?
- Jekk rilevanti, ix-xogħol ippropona kollaborazzjonijiet rilevanti u sinifikanti ma' artisti, entitajiet u/jew imsieħba oħra?
- Il-programm ħalla impatt fuq l-ekoloġija kreattiva nazzjonali?
- Il-programm ikkontribwixxa b'xi mod għall-implimentazzjoni tal-Istrateġija tal-Kunsill Malti għall-Arti?

#### **4. Production of the year / L-aqwa produzzjoni tas-sena**

Dan il-premjju jirrikonoxxi l-aħjar produzzjoni artistika pprezentata matul is-sena f'termini tal-kwalità tax-xogħol, l-impatt tiegħu fuq is-settur tal-arti kemm fuq livell nazzjonali kif ukoll, jekk rilevanti, fuq livell internazzjonali kif ukoll it-tifhir kritiku ġenerali li rċieva.

Il-proġetti proposti jistgħu jkunu proġetti artistici, spettacoli, kuncerti, esibizzjonijiet, films, xogħlijiet artistici interdixiplinari u xogħlijiet awdjovizivi pprezentati permezz ta' kwalunkwe forma ta' preżentazzjoni pubblika.

Biex jippreżenta każ sod għal dan il-premjju, in-nominatur jeħtieġ li jikkunsidra u jwieġeb il-mistoqsijiet li ġejjin:

- Ix-xogħol laħaq l-ogħla livelli ta' eċċellenza fil-livelli artistici u tal-produzzjoni?
- Ix-xogħol nominat ntlaga' b'mod pożittiv f'ammonti sinifikanti?
- Jekk rilevanti, ix-xogħol ippropona kollaborazzjonijiet rilevanti u sinifikanti ma' artisti, entitajiet u/jew imsieħba oħra?
- Ix-xogħol nominat ipprova opportunitajiet għall-iżvilupp artistiku lill-artisti u l-kollaboraturi involuti?
- Ix-xogħol ħalla impatt fuq l-ekoloġija kreattiva nazzjonali?
- Ix-xogħol ikkontribwixxa b'xi mod għall-implimentazzjoni tal-Istrateġija tal-Kunsill Malti għall-Arti?

#### **5. Best creative enterprise/L-aqwa intrapriża kreattiva**

Dan il-premjju jfittex li jirrikonoxxi l-intrapriża kreattiva li kisbet prestazzjoni eċċellenti f'numru ta' oqsma bħas-sostenibbiltà, it-tkabbir ekonomiku, il-ħolqien tal-impjiegi, il-kollaborazzjoni ma' intrapriži f'setturi oħra, l-aċċess għal swieq nazzjonali u internazzjonali ġodda, id-diversifikazzjoni tal-output kreattiv tagħha u l-iżvilupp ta' prodott jew servizz kreattiv innovattiv.

Kumpaniji rreġistrati bbażati fil-Gżejjer Maltin biss jistgħu jiġu nnominati.

Biex jippreżenta każ sod għal dan il-premjju, in-nominatur jeħtieġ li jikkunsidra u jwieġeb il-mistoqsijiet li ġejjin:

- In-negożju wera sinjali ta' sostenibbiltà fil-forma ta' reżiljenza matul iż-żmien f'termini ta' riskji finanzjarji, soċjali u ambjentali, obbligi u opportunitajiet?
- In-negożju ħoloq valur ekonomiku u kkontribwixxa għal ekosistemi b'saħħithom?
- In-negożju wassal għal tkabbir ekonomiku u għal zieda fl-impjiegi?
- In-negożju kkollabora ma' intrapriži oħra kemm fis-settur kreattiv u kulturali kif ukoll f'setturi industrijali u ekonomiċi oħra?
- In-negożju wettaq riċerka u żviluppa prodotti jew servizzi kreattivi innovattivi ġodda li kellhom l-għan li jżidu s-sehem attwali mis-suq?
- In-negożju għamel ipprova jidhol fi swieq ġodda?
- In-negożju ddiversifika l-prodott jew is-servizz tiegħu bl-għan li jżid is-sehem mis-suq jew iservi/jaċċessa industrija jew suq li bħalissa mhux fih billi akkwista ħiliet u għarfien ġodda fl-iżvilupp tal-prodott/servizz kif ukoll b'għarfien ġdid dwar l-imġiba tas-suq?
- In-negożju kkontribwixxa b'xi mod għall-implimentazzjoni tal-Istrateġija tal-Kunsill Malti għall-Arti?

## 6. Best international achievement / L-aqwa kisbiet internazzjonali

Dan il-premju jiċcelebra xogħol eċċellenti minn artisti Maltin jew ibbażati f'Malta li wrew sforz straordinarju billi sfidaw il-limiti u bnew relazzjonijiet internazzjonali godda. Dan il-premju għandu li għan li jirrikonoxxi artist/i li, irrispettivament mill-bosta ostakli, irnexxielhom jagħmlu hoss fl-isfera internazzjonali u kisbu suċċess internazzjonali matul din l-aħħar sena.

Il-proġetti proposti jistgħu jkunu proġetti artistici, spetakli/kunċerti/esibizzjonijiet ta' darba, tours, films, xogħlijiet artistici interdixiplinarji, proġetti ta' kollaborazzjoni internazzjonali u xogħlijiet awdjovizivi pprezentati permezz ta' kwalunkwe forma ta' prezentazzjoni pubblika fuq livell internazzjonali matul il-perjodu eliġibbli.

Biex jipprezenta każ sod għal dan il-premju, in-nominatur jeħtieġ li jikkunsidra u jwieġeb il-mistoqsijiet li ġejjin:

- Ix-xogħol propost laħaq l-ogħla livelli ta' eċċellenza fil-livelli artistici u tal-produzzjoni?
- Ix-xogħol kiseb rikonnoxximent kritiku sinifikanti internazzjonalment u kellu impatt importanti fuq l-arti permezz tal-prezentazzjoni pubblika?
- Ix-xogħol kien jinvolvi kollaborazzjoni ma' artisti/pjattaformi internazzjonali oħra li saħħet ir-relazzjonijiet internazzjonali?
- L-artist/i li mexxew ix-xogħol urew innovazzjoni u viżjoni u rnexxielhom jidhlu fi swieq internazzjonali godda?
- Ix-xogħol ikkontribwixxa b'xi mod għall-implimentazzjoni tal-Istrateġija tal-Kunsill Malti għall-Arti?

## 7. Young artist of the year / L-artist zaġġżuġħ/a tas-sena

Il-premju tal-artist zaġġżuġħ/a tas-sena jirrikonoxxi l-prattikant/a zaġġżuġħ/a l-aktar eċċellenti li l-formazzjoni artistika, il-kisbiet u l-impenn tiegħu/tagħha jkunu wasslu biex din il-persuna tispikka matul is-sena.

Din il-kategorija tista' tqis individwi jew grupp. Fil-każ ta' s ottomissjonijiet ta' gruppi, il-maġġoranza tal-artisti jrid ikollhom bejn 13-il sena u 30 sena.

Il-grupp ta' età eliġibbli għal dan il-premju huwa ta' 13 - 30 sena (sa tmiem is-sena 2021). Biex jipprezenta każ sod għal dan il-premju, in-nominatur jeħtieġ li jikkunsidra u jwieġeb il-mistoqsijiet li ġejjin:

- L-artist zaġġżuġħ iproduċa xogħol ta' eċċellenza li ntlahaq b'mod pożittiv f'ammonti sinifikanti fl-aħħar sena?
- L-artist zaġġżuġħ juri li għandu viżjoni artistika ċara u l-potenzjal għal eċċellenza kontinwa?
- L-artist zaġġżuġħ ġibed l-attenzjoni tal-udjenzi li raw ix-xogħol tiegħu?
- L-artist zaġġżuġħ wera l-kapaċità li jkun ispirazzjoni u mudell għal artisti oħra?
- L-artist ikkontribwixxa b'xi mod għall-implimentazzjoni tal-Istrateġija tal-Kunsill Malti għall-Arti?

## 8. Artist of the year/L-artist tas-sena

Dan il-premju jirrikonoxxi l-aktar artist eċċellenti abbażi tal-kwalità tax-xogħol f'termini ta' preżentazzjoni u eżekuzzjoni, impatt fuq is-settur tal-arti u tifhir kritiku ġenerali. Il-premju jirrikonoxxi lill-artist, li permezz tax-xogħol tiegħu, sfida l-limiti artistici u kkontribwixxa biex imexxi 'l quddiem l-arti fil-Gżejjer Maltin fi kwalunkwe forma ta' arti fis-sena li għaddiet.

Din il-kategorija tista' tqis individwi jew kollettivi indipendenti. L-entitajiet pubbliċi mhumiex eliġibbli għal nomina għal dan il-premju.

Biex jippreżenta każ sod għal dan il-premju, in-nominatur jeħtieġ li jikkunsidra u jwieġeb il-mistoqsijiet li ġejjin:

- L-artist ipproduċa xogħol ta' eċċellenza li ntlaga' b'mod pożittiv f'ammonti sinifikanti fl-aħħar sena?
- L-artist ġibed l-attenzjoni tal-udjenzi li raw ix-xogħol tiegħu?
- L-artist ikkollabora ma' artisti oħra minn ġeneri jew forom ta' arti oħra biex johlq xogħol ġdid li ġie kkunsidrat bħala suċċess kemm jekk l-għanijiet tiegħu kienu għal skop ta' riċerka kif ukoll bħala prodott finali?
- L-artist ħalla impatt sinifikanti fuq il-komunità tal-arti nazzjonali?
- L-artist ikkontribwixxa b'xi mod għall-implimentazzjoni tal-Istrateġija tal-Kunsill Malti għall-Arti?

## 9. Innovation award/Premju għall-Innovazzjoni

Dan il-premju jirrikonoxxi l-aktar proġett artistiku innovattiv tas-sena abbażi tal-metodoloġija tar-riċerka, l-implimentazzjoni, il-wiri u r-rappreżentazzjoni. Il-premju jirrikonoxxi proġetti li permezz tal-użu ta' kunċetti u prattika innovattivi sfidaw il-limiti artistici u taw kontribut biex imexxu 'l quddiem l-arti.

Il-proġetti proposti jistgħu jkunu proġetti artistici, spettacoli, kunċerti, esibizzjonijiet, films, xogħlijiet artistici interdixiplinari u xogħlijiet awdjovizivi.

Biex jippreżenta każ sod għal dan il-premju, in-nominatur jeħtieġ li jikkunsidra u jwieġeb il-mistoqsijiet li ġejjin:

- Ix-xogħol ippropona approċċ innovattiv fil-metodoloġija permezz tar-riċerka, l-iżvilupp u l-implimentazzjoni tal-proġett?
- Permezz tal-proġett l-artist jew l-artisti esperimentaw bl-approprijazzjoni ta' midja u teknoloġiji ġodda fl-arti?
- Il-proġett serva bħala katalizzatur li wassal għal proċessi u produzzjonijiet innovattivi fl-arti?
- Il-proġett ippermetta l-istabbiliment ta' networks u alleanzi ġodda bejn aġenti kreattivi u soċjali differenti?
- Ix-xogħol ikkontribwixxa b'xi mod għall-implimentazzjoni tal-Istrateġija tal-Kunsill Malti għall-Arti?

## 10. Audience's choice/ L-għażla tal-pubbliku

Dan il-premjju jirrikonoxxi l-produzzjoni artistika l-aktar eċċellenti tas-sena skont l-opinjoni u l-esperjenza tal-udjenza. Il-pubbliku huwa mistieden jinnomina lill-produzzjoni li jqis bħala l-aktar waħda li haqqha f'termini ta' kwalità, impatt u esperjenza pożittiva.

Wara n-nomina, il-proġetti jgħaddu minn żewġ stadji:

L-ewwel stadjju: it-tqegħid fuq lista mqassra minn bord tal-aġġudikazzjoni professjonali. Fil-lejla tan-nominati, se jithabbru t-tliet proġetti magħżula u dawn jgħaddu għat-tieni stadjju.

It-tieni stadjju: il-votazzjoni mill-pubbliku, permezz tal-votazzjoni online. Il-votazzjoni pubblika se ssir minn fuq is-sit [www.premju.mt](http://www.premju.mt). Kull persuna se tkun tista' tivvota darba waħda biss abbażi tan-numru tal-identità tiegħu/tagħha.

Biex jipprezenta każ sod għal dan il-premjju, in-nominatur jeħtieġ li jikkunsidra u jwieġeb il-mistoqsijiet li ġejjin:

- Ix-xogħol lahaq l-ogħla livelli ta' eċċellenza fil-livelli artistiki u tal-produzzjoni?
- Ix-xogħol ippropona kunċett artistiku innovattiv?
- Ix-xogħol nominat ntlaga' b'mod pożittiv f'ammonti sinifikanti?
- Jekk rilevanti, ix-xogħol ippropona kollaborazzjonijiet sinifikanti ma' artisti, entitajiet u/jew imsieħba oħra?
- Ix-xogħol ġibed l-attenzjoni tal-udjenza fil-mira?
- L-artist jew ix-xogħol hallew impatt fuq l-ekologija kreattiva nazzjonali jew tal-komunità lokali?
- Ix-xogħol ikkontribwixxa b'xi mod għall-implimentazzjoni tal-Istrateġija tal-Kunsill Malti għall-Arti?

## IL-KATEGORIJI TAL-UNURI

### 1. Lifetime achievement Award / Unur għall-karriera artistika

Dan il-premjju jirrikonoxxi individwu li, matul haġtu, ta kontributi kreattivi sinifikanti għas-settur kulturali u kreattiv ta' Malta.

Il-pubbliku huwa mistieden jinnomina lil min jemmen li huwa l-artist li haqqu l-aktar f'termini tal-kriterji tal-premjju t'hawn taht. Ladarba jiġu nnominati, il-kandidati nominati se jiġu evalwati mill-bord tal-aġġudikazzjoni. Il-bord jirriżerva d-dritt li jinnomina rebbieħ f'każ li l-ebda mill-kandidati nominati ma jissodisfa l-kriterji tan-nomina.

Individwi biss jistgħu jiġu nnominati għall-premjju.



## **2. Honour for cultural promoters / Unur għall-promoturi kulturali**

Dan il-premjū jirrikonoxxi individwi, gruppi jew organizzazzjonijiet li hallew impatt sinifikanti fuq is-settur kreattiv lokali u/jew internazzjonali. Dawk li se jingħataw il-premjū huma dawk li fil-kapaċità personali jew professjonali tagħhom wasslu għal, influwenzaw, iffinanzjaw u kellhom impatt pożittiv fuq l-ekoloġija kreattiva nazzjonali u/jew internazzjonali.

## **3. Honour for artistic legacy / Unur għall-wirt artistiku**

Dan il-premjū jirrikonoxxi individwi, gruppi jew organizzazzjonijiet li permezz tal-attivitajiet tagħhom jippromwovu s-settur kulturali ta' Malta. Dawk li jingħataw il-premjū huma individwi jew organizzazzjonijiet li jippromwovu valuri soċjali, tradizzjonijiet, drawwiet, prattici u estetika tradizzjonali li jenfasizzaw il-kultura Maltija u jzommu t-tradizzjoni proprju fil-qalba tal-attività tagħhom.

### **Nomini**

Hemm formola online għan-nomina fuq [www.premju.mt](http://www.premju.mt)

Imla l-formola online; in-nomini għall-istaġun 2019/2020 u 2020/2021 se jiġu aċċettati sat-Tnejn, 28 ta' Frar 2022 f'nofsinhar. Formoli mibgħuta wara l-iskadenza għall-Premju għall-Arti 2022 mhux se jiġu kkunsidrati. In-nomini għall-istaġun 2021/2022 se jiġu aċċettati matul is-sena.

Ladarba jiġu sottomessi, it-tim tal-Premju għall-Arti se jipproċessa l-applikazzjonijiet u jikkuntattja lill-artist jew produttor tax-xogħol nominat; in-nominati mbagħad jistgħu jirrifjutaw jew jaċċettaw in-nomina tagħhom. Sabiex jaċċettaw in-nomina tagħhom, dawk nominati jridu jimxu mal-istruzzjonijiet li jirċievu permezz ta' email, biex jissottomettu l-informazzjoni u d-dokumentazzjoni mitluba permezz ta' formola, fiż-żmien stipulat u rikjest (eżempju ta' din il-formola tinstab f'Appendiċi A).

In-nomini jistgħu jiġu sottomessi minn individwi, organizzazzjonijiet u entitajiet pubbliċi u/jew privati Maltin jew ibbażati f'Malta, skont il-kategorija. Nomini mill-kandidat stess huma aċċettati wkoll. Il-kandidati nominati kollha għandhom ikunu individwi, organizzazzjonijiet u entitajiet pubbliċi u/jew privati Maltin jew ibbażati f'Malta. Fil-każ ta' gruppi jew kollettivi, dawn iridu jkunu primarjament ibbażati u joperaw mill-Gżejjer Maltin.

Fil-każ tal-kategoriji kompetittivi 1, 2, 3, 4, 6, 9 u 10 ix-xogħol propost jista' jkun oriġinali jew adattat. Għal xogħlijiet li huma bbażati fuq jew adattati minn xogħlijiet eżistenti parzjalment jew kompletament, id-dokumentazzjoni rilevanti tal-liċenzjar u l-awtorizzazzjoni jeħtieġ li tiġi ppreżentata flimkien mal-formola tan-nomina.

Il-membri tat-tim tal-organizzazzjoni tal-Premju għall-Arti ma jistgħux jinnominaw kandidati u/jew lilhom infushom għall-premji. Membri tal-bord li jinnominaw kandidat u/jew lilhom infushom għall-premji ma jistgħux iservu fuq il-bord tal-aġġudikazzjoni ta' dak il-premjū.

Fil-każ tal-unuri l-ġurija tirriżerva d-dritt li tinnomina individwi, jekk in-nomina riċevuti ma jissodisfawx ir-rekwiżiti tal-kategorija.

Kwalunkwe mistoqsija dwar il-proċess ta' nomina u/jew il-Premji għandha tintbagħat lil [awards@artscouncilmalta.mt](mailto:awards@artscouncilmalta.mt).

## **Il-proċess tal-għażla**

Il-formoli sottomessi minn dawk nominati jiġu evalwati skont il-kriterji u l-mistoqsijiet stabbiliti, kif spjegat hawn fuq.

Il-formoli sottomessi eliġibbli se jiġu evalwati minn Ġurija magħmula minn evalwaturi esterni u rappreżentanti tal-Kunsill Malti għall-Arti. Il-membri tal-Ġurija se jintgħażlu fuq il-bażi tal-esperjenza professjonali tagħhom relatata mal-kategoriji u l-forom tal-arti speċifiċi. Il-membri tal-Ġurija jistgħu jevalwaw aktar minn kategorija waħda. Fil-każ tat-tliet unuri l-Ġurija se tkun magħmula minn rappreżentanti tal-Kunsill Malti għall-Arti.

Is-sottomissjonijiet kollha se jingħataw marka mill-Ġurija. Sabiex tikkwalifika għal premju, is-sottomissjoni trid tikseb mill-inqas 60 marka. Fil-każ ta' nomina waħda għal kategorija partikolari, is-sottomissjoni xorta trid tikseb il-marka minima sabiex tikkwalifika għall-premju. Fil-każ li jkun hemm formola sottomessa waħda biss minn dik il-kategorija speċifika li tikseb il-marka minima ta' 60, dik is-sottomissjoni tirbaħ il-kategorija awtomatikament.

F'każ li żewġ sottomissjonijiet jew aktar jispicċaw indaqs u dan ikun jista' jkollu impatt fuq l-ordni tal-klassifika tal-kandidati nominati fl-istadju tal-evalwazzjoni, l-evalwaturi jiġu mistiedna jerġgħu jevalwaw is-sottomissjonijiet u tiġi stabbilita ordni tal-klassifika oħra aġġornata. Dan il-proċess jista' jiġi ripetut sakemm tiġi stabbilita lista mqassra ċara.

L-ogħla tliet sottomissjonijiet fil-klassifika fil-kategoriji 1 sa 10 se jithabbru online. F'każ li jkun hemm nominat wieħed biss f'kategorija speċifika, dak in-nominat ma jithabbarx dakinhar, iżda jithabbar direttament waqt iċ-ċerimonja tal-premjazzjoni. In-nominazzjonijiet għall-kategoriji tal-Unuri ma jithabbru online, imma jithabbru direttament waqt iċ-ċerimonja tal-premjazzjoni. In-nomina bl-ogħla marka f'kull kategorija mbaġħad tiġi mħabbra bħala r-rebbieħa waqt iċ-ċerimonja tal-Premji.

Mhi se tinhareg l-ebda informazzjoni dwar il-proċess tal-għażla qabel in-notifika uffiċjali tar-riżultati. Kwalunkwe forma ta' solleċitazzjoni tiskwalifika nomina awtomatikament.

L-informazzjoni kollha li jirċievu l-Kunsill Malti għall-Arti, kwalunkwe koordinatur maħtur u l-Ġurija se titqies kunfidenzjali, kemm waqt kif ukoll wara l-proċess tal-evalwazzjoni.

## **It-trofew**

Fiċ-Ċerimonja tal-Premji, ir-rebbieha se jiġu pprezentati b'trofew prestiġjuż tal-Kunsill Malti għall-Arti maħluq u żviluppat mill-artist Kane Cali.

## **Ilmenti**

L-ilmenti kollha jiġu ttrattati b'mod kunfidenzjali.

In-nominaturi jew in-nominati jistgħu jagħmlu lment rigward anomaliji u irregolaritajiet fil-proċedura waqt il-proċess tas-sottomissjoni u tal-evalwazzjoni f'termini tal-proċeduri stipulati f'dawn il-Linji Gwida u Regolamenti. Ma jistgħux isiru lmenti dwar:

- Il-politiki u l-proċeduri tal-Kunsill Malti għall-Arti jew tal-Gvern ta' Malta
- Il-merti tan-nomina f'termini tal-kriterji stipulati f'dawn il-Linji Gwida u Regolamenti.

In-nominaturi jew in-nominati biss jistgħu jressqu lmenti rigward in-nomina.

## **It-tressiq ta' lment**

L-ilmenti għandhom isiru bil-miktub u għandhom ikunu kemm jista' jkun ċari. L-ilment għandu jiddikjara l-bażi u r-raġunijiet għall-ilment, jipprovdi spjegazzjoni dettaljata u ġustifikazzjoni sostnuta minn dokumentazzjoni jew testimonjanzi rilevanti dwar għaliex min qed jilmenta jikkunsidra li twettqu irregolaritajiet fil-proċedura/i stipulata/i f'dawn il-Linji Gwida u Regolamenti jew f'regoli u regolamenti ta' governanza tajba standard li jirregolaw is-settur pubbliku. Id-deċiżjoni fi tmiem il-proċess tal-ilment hija finali. L-ilmenti għandhom isiru lid-Direttur għall-Istrateġija u l-Finanzjament tal-Kunsill Malti għall-Arti fi żmien hamest (5) ijiem tax-xogħol mill-wasla tad-deċiżjoni. Normalment tircievi twegiba għall-ilment tiegħek fi żmien għaxart (10) ijiem tax-xogħol.

F'każ li ma tkunx sodisfatt bit-twegiba, il-Kunsill Malti għall-Arti jiffurma Bord li jiddiksuti l-ilment tiegħek f'aktar dettall. Jekk tagħmel użu mill-proċedura tal-ilmenti tagħna, inti taċċetta li nistgħu nużaw informazzjoni dwar in-nomina jew is-sottomissjoni tiegħek biex nindirizzaw l-ilment. Id-deċiżjoni tal-Bord hija finali.

## **Ikkuntattjana**

Għal aktar informazzjoni, tista' ċċemplilna fuq +356 2334 7201/02 jew tibgħatilna email fuq [awards@artscouncil.mt](mailto:awards@artscouncil.mt).

## Appendiċi A (eżempju tal-formola sottomessa minn dawk nominati)

Dokumentazzjoni mitluba min-NOMINATI

Nominat: \_\_\_\_\_

*(Fil-każ ta' produzzjonijiet dan għandu jkun id-detentur/i tad-drittijiet tal-proprjetà intellettuali)*

Email: \_\_\_\_\_

Mowbajl: \_\_\_\_\_

Deskrizzjoni qasira tal-produzzjoni, proġett jew staġun nominat:

*(Fil-każ ta' nomini għall-Artist tas-Sena jew l-Artist Żagħżuġ/a tas-Sena, jekk jogħġbok ehmeż bijografija qasira)*

Raġunijiet għaliex għandek titqies għal dan il-premju:

*(Jekk jogħġbok ikkunsidra l-mistoqsijiet imniżżlin taħt il-kategorija fil-Linji Gwida u Regolamenti)*

Links rilevanti għal dokumentazzjoni awdjoviziva, siti elettronici u kull riżorsa oħra li tiffoka fuq l-artist, il-proġett, il-produzzjoni jew l-istaġun nominat. Tista' tinkludi wkoll feedback kritiku u reċensjonijiet: